

# ప్రాణం విలువ?

## వసుంధర

“బౌస్కి నేనంటే ఇష్టం—” అంది సీతమ్మ.

“కాదు. నేనంటే నే ఇష్టం—” అంది రాజమ్మ. ఇద్దరికీ ఈ విషయంలో వాదన మొదలయింది. ఇద్దరూ తమ పాయింటే నిజమనడానికి యెన్నో ఋజువులు చూపించారు. ఉదాహరణల అస్థులు ప్రయోగించారు. కర్డుడికీ, అరుసుడికీ మధ్య యుద్ధంలోలా—వారిరువురి ప్రయోగాలూ—ఒకదాని నొకటి ఢీకొని—ఒకటి మిగలకుండా పోతున్నాయి.

కాసేపటి కిద్దరి ముఖాలు ఎర్రబడ్డాయి. సరదాగా ప్రారంభించిన వాడులాట వ్యక్తిగత ద్వేషానికి దారి తీస్తోంది. ఇద్దరూ ఒకరినొకరు తిట్టుకునేందుకు సిద్ధపడుతున్న సమయంలో వెంకన్న వంటింట్లోంచి అక్కడకు వచ్చి—“మీ గొడవ లోపలకూ వినిపిస్తోంది—” అన్నాడు విసుగ్గా.

“వినిపిస్తే వినిపించనివ్వండి. ఈ రోజులో ఇది తేలి

పోవాలి బాస్ — మీరే చెప్పండి మా యిద్దరిలో ఎవరంటే మిక్కిలి?” అంది సీతమ్మ.

“ఇద్దరన్నా ఇష్టమే!” అన్నాడు వెంకన్న.

“అలా కాదు. ఎవరంటే ఎక్కువైష్టమే చెప్పాలి!”

అంది రాజమ్మ.

“నేనంటే ఎవరెక్కువైష్టపడతాలో వాళ్ళంటే నాకెక్కువైష్టం — కాబట్టి మీరు చెప్పండి — మీలో యెవరికి నేనంటే యెక్కువైష్టం?” అన్నాడు వెంకన్న.

తమ ప్రశ్న ఇలా ఎదురుతిరిగినందుకు సీతమ్మ, రాజమ్మ ఇద్దరూ తెల్లబోయారు.

“బాస్ అంటే నాకే ఎక్కువైష్టం!” అంది రాజమ్మ.

“కాదు — నాకే ఎక్కువైష్టం!” అంది సీతమ్మ.

ఇద్దరూ మళ్ళీ ఉవాహరణల అస్త్రాలు ప్రారంభించారు. చివరకు సీతమ్మ విసుగ్గా — “బాస్ — అది కూడా మీరే చెప్పాలి!” అంది.

“చాలా సింపుల్. మీలో యెవరు నన్ను పెళ్ళిచేసుకుంటానంటే — వారికి నేనంటే ఎక్కువైష్టం!” అన్నాడు వెంకన్న.

రాజమ్మ తెల్లబోయి — “మీకు పెళ్ళిపోయిందిగా —” అంది.

“అందుకే.... నేనంటే యెంతో ఎక్కువైష్టమున్న వాస్కుతప్ప నన్నెవ్వరూ పెళ్ళిచేసుకోరు....” అన్నాడు వెంకన్న.

అసిపెంట్స్ దిక్కి నోట మాటరాక ముఖముఖాలు చూసుకున్నారు. ఆ సమయంలో బల్ల మీద ఫోన్ ప్రమోగింది.

ఆ ఫోన్ వంటింట్లోంచి వెంకన్నకు తెలుసు. అందుకే

రిసీవర్ తీయకుండానే లోపలకు పరుగెత్తాడతడు.

అక్కడ పద్మావతీదేవి ఎర్రబడిన కళ్ళతో అతడివంక చూసి—“వెళ్ళి పిల్లలతో ఏమిటా మాటలు!” అంది.

వంకన్న తల వంచుకొని—“నన్ను మన్నించు దేవీ!” అన్నాడు.

“మళ్ళీ ఇలాంటి పొరపాటు జరుగదని హామీ ఇస్తేనే నేను మిమ్మల్ని మన్నిస్తాను....” అంది పద్మావతీదేవి.

“హామీ యివ్వలేను....” అన్నాడు వంకన్న.

“వాళ్ళతో ఆలా మాట్లాడడం తప్పు కదూ!”

“తప్పు మనసులో వుంటుంది. మాటల్లో ఉండదు.”

“మాటల్లో ఎందుకుండదు?”

“చిన్న పిల్లల్ని మద్దొచ్చినప్పుడు—వెధవా—నిన్ను కొట్టేస్తాను తన్నేస్తాను. నీ ముక్కు కోసేస్తాను....

అంటూ ముద్దులాడుతాం. అది అభిమానాన్ని ప్రకటించు కనే పదతి. ఎవరె నా మన మాటల కరంతీస్తే—మనం

పిల్లలను కొట్టేస్తామనుకుంటారు, కానీ అది నిజం కాదు—”

అన్నాడు వంకన్న.

“మీరు చెప్పింది నిజమే—కానీ మీ అసిస్టెంట్లు చిన్న పిల్లలు కాదు, వయసొచ్చిన ఆడపిల్లలు—” అంది

పద్మావతీదేవి హెచ్చరికగా.

“అందుకే గదా— కొట్టేస్తాను, తన్నేస్తాను, ముక్కు కోసేస్తాను—అని అనడంలేదు—” అన్నాడు

వంకన్న.

“కానీ వెళ్ళి చేసుకుంటా నంటున్నారు” అంది పద్మావతీదేవి.

“అది మనసులోని మాట కాదు, ఉత్తమాట.”

“అలా మాత్రం మాట్లాడడం మెందుకు?”

“ఎందుకంటే నేను నిత్యం మెదడుతో పనిచేసే మనిషిని. నిద్రలోకూడా నా మనసేమేమా ఆలోచిస్తూనే వుంటుంది. ఆఫీసులో కొంత రిలాక్సేషన్ అవసరం. ప్రకృతిలో దర్శన మాత్రాన రిలాక్సేషన్ ఇవ్వగలిగిన అద్భుత సాధనం స్త్రీ సౌందర్యం మాత్రమే! అందుకే అందమైన ఆడపిల్లల్ని ఆసిస్టెంట్లుగా వేసుకున్నాను. వాళ్ళతో సరదాగా మాట్లాడంలో నాకంతో రిలాక్సేషన్ లభిస్తుంది. భార్య చెల్లెలితో సరసాలాడడం సంప్రదాయంగా వున్న మన సమాజంలో ఇది తప్పని నువ్వనకూడదు. పదే పదే తప్పని నువ్వు హెచ్చరిస్తూంటే నా ఆసిస్టెంట్లలో సౌందర్యానికి బదులు స్త్రీత్వాన్ని చూసే పాయింట్ నా బుద్ధి దిగజారిపోతుంది. అప్పుడు నా కింక రిలాక్సేషన్ వుండదు” అన్నాడు వెంకన్న.

“మీ పదతిలో మీరంటున్నారు. మీ ఆసిస్టెంట్లంటే నా కనుమూసేమేలే వాళ్ళకెప్పుడో ఉద్వాసన జరిగేది. వాళ్ళంటే నాకెవ్వమేకాదు. అభిమానంకూడా! ఆ సంగతి మీకూ తెలుసు” అంది పద్మావతీదేవి.

“అయితే మాటిమాటికీ ఇలా నన్ను సాధిస్తావే?”

“ఇది నా మనసులోంచి రాలేదు. ఉత్తమాట....”

అంది పద్మావతీదేవి.

“అలా మాట్లాడాల్సిన అవసరం నీకేముంది?”

“వంటింటి పనంతా నాది. ఏ క్షణంలో మీకే ప్రమాదం వాటిల్లుతుందోనన్న బెంగ నాది. ప్రపంచ సాహిత్య పరిశోధనా కారం నాది. నిద్రలోకూడా విశ్రమించని మెదడు నాది మీకేమీ ఒక్కరి బాధ్యతే ఉంది. నాకు నాతోపాటు మీ బాధ్యతా వుంది. అందువల్ల మీకంటే నాకే యెక్కువ రిలాక్సేషన్

కావాలి—”

“అయితే?”

“నేను మిమ్మల్ని సాధిస్తున్నాననుకుంటున్నాను. కానీ నిజానకది నా రిలాక్షేషన్” అంది పద్మావతీదేవి.

వెంకన్నకు బదులేం చెప్పాలా తోచలేదు. ఒక్కక్షణమాగి “నీ రిలాక్షేషన్ కింఛో పదతి వెతుక్కోలేవా?” అన్నాడు.

“మనింట్లోకి మూడో మనిషి వస్తే నా రిలాక్షేషన్ పదతి తప్పక మూతుంది” అంది పద్మావతీదేవి.

“అయితే నీ తీసుకురానా?” అన్నాడు వెంకన్న.

“అది మీవల్ల కాదు, నా వల్లనే అవుతుంది.”

“ఎందువల్ల?”

“ఆ మనిషిని మనమిద్దరం బెధవా—నిన్ను కొట్టేస్తాను, తన్నేస్తాను అనగలగాలే కదా మరి” అని సవ్యసింది పద్మావతీదేవి.

“ఓహో—ఆర్థమయింది. అయితే ఎప్పుడు?” అన్నాడు వెంకన్న.

పద్మావతీదేవి యేదో చెప్పబోయేలాగా అక్కడ ఫోన్ మోగింది.

“బాస్—క్లయంట్!” అంది రాజమ్మ ఫోన్ లో.

2

అతడికిరవై యేళ్ళుంటాయి. సన్నగా పొడుగ్గా ఘోషనబుల్ గా వున్నాడు. ముఖంలో దిగులుంది.

“నా పేరు చినీల్—” అన్నాడతడు.

“ఊ! ప్రాసీడ్—” అన్నాడు వెంకన్న.

“మా వాన్నగారి పేరు ప్రభాకరరావు. గంధర్వా ఫ్రెనాన్స్ కార్పొరేషన్ లో జనరల్ మేనేజరు—”

అన్నాడు వినీల్.

గంధర్వా ధైవాన్స్ కార్పొరేషన్ గురించి వెంకన్నకు తెలుసు. అది చాలా పేరున్న సంస్థ. ఆ సంస్థ స్వయంగా కొన్ని చిన్న పరిశ్రమలు నడుపుతోంది. ఆ సంస్థ డబ్బు యెన్నో పెద్ద పరిశ్రమల్లో తిరుగుతోంది. ఆ సంస్థలో డబ్బు దాచుకున్నవారికి యేడాదికి పదహారు శాతం కడ్డీ లభిస్తుంది. జాతీయ బ్యాంకులతో సమంగా ఆ సంస్థ నమ్మకచ్చు నంటారు. వెంకన్న ఆ సంస్థలో ముప్పైవేలు డిపాజిట్ చేసి వున్నాడు. అతడికి కడ్డీ సక్రమంగా అందుతోంది.

“చెప్పండి—” అన్నాడు వెంకన్న.

“నాన్నగారి నెవరో కిడ్నాప్ చేశారు—” అన్నాడతడు.

“పోలీసు రిపోర్ట్ చ్చారా?” అన్నాడు వెంకన్న వెంటనే.

వినీల్ తన జేబులోంచి ఓ కాగితం తీసి వెంకన్న కందించాడు.

అది లేత పసుపుపచ్చ కాగితం దానిమీద అందంగా ఇంగ్లీషులో టైపు చేసివున్న ఆక్షరాలు. ఆ ఆక్షరాల భాగం — ‘సభాకంఠావు మా దగ్గర క్షేమంగా వున్నాడు. పోలీసు రిపోర్ట్ నే ఆయన ప్రాణాలు దక్కవు. ఆయన్ను విడిపించుకు నేందుకు పదిలక్షల రూపాయలు సిద్ధంగా వుంచండి వారంగోజుల్లో మళ్ళీ ఉత్తరం రాస్తాను. అంతవరకూ వేచివుండండి.’

“అయితే డబ్బు సిద్ధం చేస్తున్నారా?” అన్నాడు వెంకన్న.

“పది లక్షలు పోగుచేయడం మాకు సాధ్యంకాదు.”

వెంకన్న క్షణంపాలు మానం వహించి—“నేనేం చేయాలి?” అన్నాడు.

“కిడ్నాపర్సునుంచి నాన్న గారిని విడిపించాలి. అందుకు మేమివ్వగలిగిన మొత్తం మీకూ వాళ్ళకూ కలిపి రెండు లక్షలు. అందుకూడా ఇంట్లోని నగలన్నీ ఆమ్మేయాలి. రెండు నెలలక్రితం మా ఆక్కయ్య పెళ్ళయింది. ఆ పెళ్ళికి మొత్తం రెండు లక్షలు ఖర్చయింది. నాన్న గారప్పు కూడా చేశారు” అన్నాడు వినీల్ తలవంచుకుని.

“కిడ్నాపర్స్ కి ఎవర్నించి ఎంత రాబట్టాలో బాగా తెలుసుంది. మీ నాన్న గారికి వాళ్ళు పది లక్షలు విలువ కట్టారంటే అందుకేవో కారణ ముంటుంది.”

వినీల్ మాట్లాడలేదు.

“మీ నాన్న గారి దగ్గర బ్లాక్ మనీ ఉందేమో!” అన్నాడు వెంకన్న.

“లేదు. కంపెనీలో ఆయన గురించి నీతికీ, నిజాయితీకీ మారు పేరుగా చెప్పుకుంటారు. జీతం, బోనస్ తప్ప ఆయనకు మరో ఆదాయంలేదు. ఇన్ కంటాక్టుకూడా ఆయన యెప్పుడూ బకాయిపెట్టలేదు” అన్నాడు వినీల్

“అన్నీ నీకు బాగా తెలుసా?”

“తెలుసు.”

“అయితే కిడ్నాపర్స్ పదిలక్ష లడగడానికి కారణ మేమే ఉండాలి?”

“ఆదే నాకూ తెలియడంలేదు.”

వెంకన్న క్షణం ఆలోచించి—“ఈ ఉత్తరం మీ నాన్న గారి కంపెనీలో చూపించావా?” అన్నాడు.

“చూపించాను. వారు సానుభూతిని వ్యక్తపరిచారు”

అన్నాడు విసిల్.

“నా అనుమానం మీ నాన్నగారి కిడ్నాపింగ్ కి కంపెనీ ప్రయోజనానికీ ఏదై నా సంబంధముం దేమోనని!”

అన్నాడు వెంకన్న.

“మా ఇంట్లోనూ అలాగే అనుకున్నాం. నాన్నగారికి కంపెనీ అంటే ప్రాణం. కంపెనీ ఈనా డీ సాయికదగ దానికి ఆయన కీలక పాత్ర వహించారని చెప్పకుంటారు. తలచుకుని వుంటే కంపెనీద్వారా ఆయన లక్షలకు లక్ష లార్జించి వుండేవారు. కానీ ఆయనలాంటి మనిషికాదు. ఉద్యోగ ధర్మాన్ని నిర్వహించడం తన బాధ్యత అను కునేవారు.

“ఉదయం ఎనిమిదింటికల్లా ఆయన కంపెనీకి వెళ్ళి పోతారు. రాత్రి ఏడింటిలోగా తిరిగిరాను. కంపెనీలో ఒక్కక్షణం కూడా విశ్రమించరు. అక్కయ్య వెళ్ళికి ముందాయన ఆలోచన బాగా పొందేంది. దాక్టరాలు యన్ను విశ్రాంతి తీసుకోమని బలవంత పెట్టాడు. ఆందు కాయన నేకోక్కోజు విశ్రాంతి తీసుకుంటే కంపెనీకి లక్షరూపాయల నష్టం వస్తుంది—అన్నారు. అక్కయ్య వెళ్ళి సమయం కూడా ఆయన వాళ్ళేక్కువ శ్రమ పడ్డారు తప్పితే నాన్నగారు కంపెనీ పనిని ఆలక్ష్యం చేయలేదు. ఆయనకు కంపెనీ తర్వాతే మేమంత—”

అన్నాడు విసిల్.

వెంకన్న ఆలోచనలో పడ్డాడు.

కేసు చాలా చిత్రంగా వుంది. కిడ్నాపర్స్ కి ప్రభాకర రావు పరిసితి తెలిసినట్టే కనబడుతుంది. పదిలక్షల రూపాయలు వెంటనే కావాలనలేదు. వారం రోజులు టైమిచ్చారు. అంటే వారం రోజుల్లో ప్రభాకర రావు కుటుంబం

పది లక్షల రూపాయలు కూడ బెట్టగలదని వాళ్ళనమ్మకం. అంగుళేదో బలమైన కారణమే ఉండివుండాలి.

“ఖంగారుపడకు. వాళ్ళిచ్చిన గడువు సమయానికి పది లక్షలూ సమకూరుతాయి—” అన్నాడు వెంకన్న.

“అస్పదే రెండోజులైపోయాయి. నాకేం దారి కనబడలేదు” వినీల్ నీరసంగా అన్నాడు.

“మీ నాన్నగారు లేకుంటే కంపెనీకి రోజుకు లక్ష రూపాయల నష్టం. అందువల్ల కంపెనీ తప్పకుండా ఆస్తి చూపిస్తుంది.”

“వాళ్ళు సానుభూతి తప్ప ఇంకేమీ యివ్వలేదు.”

“వెంటనే వాళ్ళేమీ చెప్పరు. నీ ఉత్తరం చూడగానే కంపెనీలో మీటింగ్స్ వుతాయి. ఈ సమస్య నెలా పరిష్కరించాలి అన్న చర్య ప్రారంభమవుతుంది.”

“నా కా నమ్మకంలేదు” అన్నాడు వినీల్.

“అసలింతకీ కిడ్నాపింగ్ ఎలా జరిగిందో మీరేమైనా చెప్పగలరా?”

వినీల్ చెప్పాడు.

ప్రభాకరరావు కంపెనీ కార్టో రాత్రి ఏడింటికి బయటేరాడు. ఇంటికి దగ్గలోనే చిన్న బజారుంది. అక్కడ దిగి డ్రైవర్ని వెళ్ళిపోయాన్నాడు. తర్వాతేం జరిగిందీ యెవరికీ తెలియదు. మర్నా డి ఉత్తరం అందింది.

“ఎలా వచ్చింది ఉత్తరం?”

“ఇంటిముందు లెటర్ బాక్సులో యెవరో కవరువేసి వెళ్ళారు. ఆ కవర్లో వుంది ఉత్తరం.”

“లెటర్ బాక్సులో ఎవరు పడితే వాళ్ళుత్తరం వేసి పోతూంపవచ్చా?” అన్నాడు వెంకన్న.

వినీల్ తలాడించాడు.

“కి ద్నాపర్స్ని తెలుసుకు నేందుకు నాకేమైనా పని  
కొచ్చే సమాచారమివ్వగలవా?”

“అంటే?”

“మీ నాన్నగారి శత్రువులు..” అన్నాడు వెంకన్న.

‘వ్యక్తిగతంగా ఆయనకు శత్రువులు లేరు, బంధు  
వుల్లో ఆయనకంటే మంచి పేరుంది. ఉన్నంతలో  
యెందరినో ఆదుకున్నాడాయన” అన్నాడు వినీల్.

“ఇంకేవిధంగానైనా ఆయనకు శత్రువులండొచ్చా?”

“అంటే?” అన్నాడు వినీల్ తడబడుతూ.

“వ్యక్తిగతంగా ఆయనకు శత్రువులు లేరన్నావు.  
మరేవిధంగానైనా వుండొచ్చా అనడుగుతున్నాను—”  
అన్నాడు వెంకన్న.

“కంపెనీలో నాన్నగారి సానం కీలకమైనది. ఆయన  
నుంచి కంపెనీ రహస్యాలు రాట్టాలని యెందరో ప్రయ  
త్నించి విఫలమయ్యారు. గంధర్వా ఫైనాన్స్ కార్పొ  
రేషన్నించి తప్పించి తమ కంపెనీలలోకి తీసుకోవాలని  
నాన్నగారి విషయంలో చాలామంది సామ్రాజ్యభేద  
దండోపాయాలుపయోగించారు. ఆయన మాటకు విలువ  
నిచ్చే మనిషి. అందుకే దేనికీ లొంగలేదు. గంధర్వా  
ఫైనాన్స్ కార్పొరేషన్నాయన స్వంత కంపెనీకంటే  
యొక్కవగా భావిస్తారు ఆ ఒక్క కారణంగా ఆయనకు  
చాలామంది శత్రువు లేర్పడి వుండవచ్చు....” అగాడు  
వినీల్.

“అమాత్రానికేనా?” అన్నాడు వెంకన్న.

“బయటివారి ప్రలోభానికి లొంగివుంటే నాన్నగారి  
దగ్గర ఈ పాటికి పాతికలక్షలైనా చేతివుండాలి.  
అలాంటిది కూతురి పెళ్ళికే అప్పుచేశారాయన. అంటే

బయటివారు నాన్న గారివల్ల యంతటి ప్రయోజనాన్నాళి  
 స్తున్నారో చూడండి. నాన్న గారికంత డబ్బివ్వగలవారి  
 కంత కన్నో రెట్ల ప్రయోజనముంటుంది. ఆ ప్రయోజనం  
 కాకుండా వాపోతే వారికలా వుంటుంది?”

“వారెవరో చెప్పగలవా?”

వినీల్ తల ఆడ్డంగా ఊపాడు.

“అయితే ఇవన్నీ నీకలా తెలుసు?”

“నాన్న గారే చెప్పారు. కానీ ఆయన పూర్తి వివరాలు  
 చెప్పలేదు. మాటల సందర్భంలో నిజాయితీ  
 ప్రాముఖ్యత వచ్చినపుడల్లా ఆయన మా కీ విషయాలు  
 చెబుతూంటారు. ఎంతడిగినా పూర్తి వివరాలు చెప్పరు.  
 నాన్న గారు గుట్టయిన మనిషి —” అన్నాడు వినీల్.

“సరే— నీనిక పరిశోధన ప్రారంభిస్తాను. నువ్వు  
 వెళ్ళొచ్చు—” అన్నాడు వెంకన్న.

వినీల్ తన జేబులోంచి ఒక యాభై రూపాయల నోట్  
 కట్టను తీసి వెంకన్న కందించి— “ఇది అడ్వాన్సు....”  
 అన్నాడు.

“థాంక్స్....” అన్నాడు వెంకన్న.

వినీల్ వెళ్ళిపోయాడు.

వెంకన్న సీతమ్మ వంక చూసి— “నవ్విప్పుడు గంధర్వా  
 ధైనాన్స్ కార్పొరేషన్ కి వెళ్ళి ప్రభాకర రావుకు సంబం  
 ధించిన వివరాలన్నీ రాబట్టుకుని రావాలి—” అన్నాడు.

సీతమ్మ ఉత్సాహంగా లేచి నిలబడి రాజమ్మ వంక  
 చూసి— “చూశావా— బాస్ కు నేనంటే నీ యిష్టం.  
 ముఖ్యమైన పనికి నన్నే పంపిస్తున్నారు!” అంది.

“అదేంకాదు. బాస్ కు నేనంటే నీ ఎక్కువ యిష్టం.  
 అందుకే నిన్ను బయటకు పంపేస్తున్నారు—” అంది

రాజమ్మ.

వెంకన్న ఇద్దరివంకా కాస్త విసుగ్గా చూశాడు.

3

మరో మూడుగంటల తర్వాత సీతమ్మ తిరిగి వచ్చింది. ఆమె చాలా వుత్సాహంగా వుంది.

“నీకు తెలిసినదేమిటో త్వరగా చెప్ప—” అన్నాడు వెంకన్న.

“ప్రభాకరరావుతో పని వున్నట్లు వెళ్ళాను. కంపెనీలో ఆయనకు చాలా మంచి పేరుంది. నన్ను చాలా గౌరవించా రక్కడ....” అంది సీతమ్మ.

రాజమ్మ ఆమె చెప్పేదన్నీ నోట్సుగా రాస్తోంది. ప్రభాకరరావు నిజాయితీపరుడు. కంపెనీలో కీలక సానంలో వున్నాడు. మనిషి నిగర్వి. మంచివాడు. అక్కడి ఉద్యోగుల్లో ప్రతి ఒక్కరూ ఆయనవల్ల ఎంతో కొంత యేవోవిధంగా సాయం పొందినవారే! కొందరి కాయన దేవుడు. కొందరికాయన మానవత్వం నిండిన మహామనీషి! ఆయన గురించి చెడ్డగా చెప్పినవారెవ్వరూ లేరు.

రెండు కోజులుగా ఆయన ఆఫీసుకు రావడంలేదు. అది పెద్ద విశేషమే! కూతురి పెళ్ళి సమయంలోనే ఆయన ప్రతికోజూ యెప్పుడో ఒకప్పుడాఫీసుకు వెళ్ళి వసూం దేవాడు. ఆయన కేమయిందోనని కొందరాయనింటికి ఫోన్ చేసి కూడా కనుక్కున్నారు. అయితే కిడ్నాపింగ్ విషయం యెవరికీ తెలియదు.

“నువ్వు కొత్తగా తెలుసుకొచ్చిన విశేషమేమీలేదు” అంది రాజమ్మ.

“లేకేం—వినీల్ తండ్రి గురించి అబద్ధం చెప్పలేదని

ఋజువు చేసింది మన సీతమ్మ!” అన్నాడు వెంకన్న  
మెప్పుకోలుగా సీతమ్మ వంక చూస్తూ.

సీతమ్మ ముఖం ఇంతయింది.

“అందువల్ల ప్రయోజనం?” అంది రాజమ్మ ఉక్రో  
వంగా.

“నేను సరాసరి కంపెనీ యాజమాన్యాన్ని కలుసుకో  
వచ్చు—”

“కంపెనీ చీఫ్ — తార కేశ్వర్ ప్రస్తుతం ఆఫీసులో నీ  
వున్నాడు. ఆయన సాధారణంగా ఆఫీసుకు రాడుట.  
ప్రభాకర రావుగారు రాకపోవడం— ఆయన రావడం—  
రెండింటికీ సంబంధముందని అంతా అంటున్నారు—”  
అంది సీతమ్మ.

“వెరిగుడ్ .... వె రి గు డ్ .... నేనాయన్నే కలుసు  
కుంటాను—” అన్నాడు వెంకన్న.

సీతమ్మ మరింత వుత్సాహంగా— “జాన్ .... మనకు  
పనికొచ్చే మగో సమాచారం కూడా వుంది. సస్పెన్సు  
కోసం ఇంతవరకూ చెప్పలేదు....” అంది.

“ఏమిటది?” అన్నాడు వెంకన్న.

రాజమ్మ రాసుకోవడానికి సిద్ధంగా వుంది.

“ఒక వేళ ప్రభాకరరావు నెవరేనా కిడ్నాప్ చేసి  
పదిలక్షలడిగితే ఏమవుతుందని— ఒకతణ్ణుడిగాను. నా  
ప్రశ్నకతి రేమీ ఆశ్చర్యపడలేను. అలా జరిగే అవకాశం  
వుందన్నాడు. అందుకే కంపెనీ ఆయన్ను వెయ్యికళ్ళతో  
కాపాడుకుంటుందట. కంపెనీ వాళ్ళ కళ్ళు కప్పి ప్రభా  
కరరావును కిడ్నాప్ చేయడం ఎవరికలా కాదుట—”  
అంది సీతమ్మ.

“ఊం అంటూ ఆమెను ప్రోత్సహించాడు వెంకన్న.

“కంపెనీవాళ్ళు మించిన వాళ్ళెవరైనా కిడ్నాపింగ్ చేయగలిగితే— అని ఆతిన్నీ మళ్ళీ అడిగాను. అందుకతడు నవ్వి— “ఒక వేళ ప్రభాకర రావు కిడ్నాపింగ్ జరిగితే అందులో కంపెనీ హస్తముండితీరాలి—” అన్నాడు. నేనాళ్ళగ్యపడి కంపెనీ అలా చేయడమెందుకని అడిగితే ఆ రాజకీయాలు నాకే అరంకావని ఊహకున్నాడు. కానీ నేనతడినంతటితో వదిలిపెట్టలేదు....” అంటూ కళ్ళు మూసుకుంది సీతమ్మ. ఆమె బరిగింది జరిగినట్లు చెబు తూంటే వెంకన్న వింటున్నాడు. రాజమ్మ నోట్ చేసుకు పోతోంది.

“అంటే కంపెనీయే ప్రభాకర రావుని కిడ్నాప్ చేస్తుందనుకోవచ్చు— చేసి రాస్సిమ్ ఎంతడుగుతుంది?” అంది సీతమ్మ.

“ఏమో— ఇందాకా నువ్వన్నట్లు ఏ పదిలక్షలూ అడ గొచ్చు—” అన్నాడతడు.

“అంత డబ్బు తేగలరా ప్రభాకర రావు కుటుంబ సభ్యులు!”

“తేలేరని కంపెనీకి తెలియదా?”

“అయితే ఇదంతా ఎందుకు?”

“ఏమో— నాకు మాత్రమేం తెలుస్తుంది?” అన్నా డతడు.

“తెలుస్తుంది. నువ్వు చాలా తెలివైనవాడివిలా కనబడు తున్నావు. ఊహిస్తే యేమైనా తోస్తుందినీకు....” అంది సీతమ్మ.

అతడి ఛాతీ ఉబ్బింది— “ఇలాంటి కంపెనీలలో కీలక స్థానాల్లో వున్నవారి జీవితానికి యెప్పుడూ ప్రమాదమే బయటివాళ్ళు ఆశలు పెడతారు. కంపెనీవాళ్ళు అనుమా!

నిస్తారు. ప్రభాకరరావును కంపెనీవాళ్ళే కిడ్నాప్ చేశారంటే అర మేమిటి? ఆయనకు కంపెనీ రహస్యాలు తెలియల్సినకంటే యెక్కవ తెలికాయన్నమాట. ఆయన ఉనికివల వాళ్ళకు ప్రమాదమన్నమాట. కిడ్నాప్స్ పేరుతో వాళ్ళే ఆయన్నోచోట దాస్తారు. ఇవ్వలేనంతి డబ్బు డిమాండ్ చేస్తారు. తర్వాత ఆయన్ను చంపేస్తారు. కిడ్నాప్స్ ఆయన్ను చంపారని అంతా అనుకుంటారు. ప్రభాకరరావును కిడ్నాప్ చేస్తే చచ్చి బ్రతికో ఆయన కుటుంబం తేగలిగినది — ఒకటి లేక రెండు లక్షలు.... అంతకంటే ఎక్కువడిగితే-అదాయన్ను చంపడంకోసమేనని అరం....”

“చాలా బాగా ఊహించావు. నువ్వు నే ననుకున్న దానికంటే చాలా చాలా తెలివైనవాడివి....” అంది సీతమ్మ.

“ఇంతకీ ఈ వివరాలన్నీ నీకందుకు?”

“ప్రభాకరరావు అజ్ఞాతంగా మా కుటుంబానికంతో సాయపడ్డాడు. ఇప్పుడు నేను జీవితంలో నిరపడ్డాను. మా కష్టాలు గట్టెక్కినట్లే. ఓసారి ఆ మహానుభావుణ్ణి కళ్లారా చూసి ధన్యవాదాలర్పించుకున్నాను. ఆయన మీద పత్రికలో వ్యాసంకూడా రాయాలనుకుంటున్నాను. అందుకు నీవంటివాళ్ళ అభిప్రాయాలుకూడా సహకరిస్తాయి....” సీతమ్మ చెప్పడం అయిపోయింది.

“ఇంత ముఖ్యమైన విశేషం ముందే యెందుకు చెప్పలేదు?” అన్నాడు వెంకన్న కొంచెం కోపంగా.

“అందుక్కారణముంది బాన్! నాకీ వివరాలన్నీ చెప్పినతడి పేరు చక్రవర్తి. అతడెప్పుడూ ఊహ లాకాల్లో తేలిపోతూంటాడని—ఇదిగో ఫులి అంటే అదిగో తోక

అనే రకమనీ ఆఫీసులో ఇద్దరు చెప్పారు నాకు. అందుకని అతడు చెప్పిందానికి ప్రామాణ్యతనిచ్చి ముందుగా మీకు చెప్పలేదు నేను....” అంది సీతమ్మ.

“కంగ్రాట్స్ సీతమ్మా! నువ్వు వెళ్ళిన పని పూర్తిగా సాధించుకుని వచ్చావు. నేనైతే ఇందులో సగంకూడా చేసుకురాలేనేమా! బాస్ నిన్ను పంపడమే మంచిదయింది—” అంటూ రాజమ్మ ఆమెను మెచ్చుకుంది.

“అంతా నీ ఆభిమానం! నువ్వెళ్ళి వుంటే ఇంతకు రెట్టింపు సాధించుకుని వచ్చి వుండేదానివి—” అంది సీతమ్మ.

“అందుకే మీ ఇద్దరూ అంటే నాకెంతో ఇష్టం—” అన్నాడు వెంకన్న వెంటనే. తన అసిస్టెంట్స్ ఇద్దరూ వారులాడుకోవడం మానినందు కతడికెంతో సంతోషం కలిగింది.

## 4

“ఎవర్ని కలుసుకోవాలి సర్!” అన్నాడు రిసెప్షనిస్టు వినయంగా.

“తార కేశ్వర్ ....” అన్నాడు డిటెక్టివ్ వెంకన్న.

“అంటే కంపెనీ చీఫ్!” ఆశ్చర్యంగా అన్నాడతడు.

“అవును—విం?”

“అపాయింట్ మెంటుండా మీకు?” అన్నాడు రిసెప్షనిస్టు.

“లేదు—” అన్నాడు వెంకన్న.

“అపాయింట్ మెంటు లేనిదే ఆయన ఎవర్ని కలుసుకోరు....”

“నన్ను కలుసుకుంటారు. నా పేరు వెంకన్న. నేనొక డిటెక్టివును. ఒక కిడ్నాపింగ్ క్రిమినల్ కేసులో

అయన్న కలుసుకుంగువ వచ్చాను. కలుసుకోకపోతే నాకేం నష్టంలేదు అయనకే....”

ఈ మాటలు మంత్రంలా పనిచేశాయి. రిసెప్షనిస్టు చీఫ్ ప్రైవేట్ సెక్రటరీకి ఫోన్ చేశాడు. కుణాలమీద అపాయింట్ మెంటు ఫిక్స్యింది.

వెంకన్న చీఫ్ని కలుసుకున్నాడు.

మాం వికాలంగా వుంది. అందులో ఇద్దరు లేడీ సెక్రటరీస్ పనిచేస్తున్నారు. వాళ్ళు చాలా అందంగా వున్నారు.

“రిలాక్స్షన్—” అనుకున్నాడు వెంకన్న మనసులో.

చీఫ్ ఆరడుగుల పొడవున్నాడు. సన్నగా వున్నా ముందాగా వున్నాడు. జుత్తు కొద్దిగా నెరిసింది.

“కిడ్నాపింగ్ కేసున్నారుట—” అన్నాడు చీఫ్ పరస్పరం పరిచయాలయ్యాక.

“అవును. కానీ నేను మాట్లాడాల్సింది—స్ట్రిక్ట్ ప్రైవేట్ ...”

చీఫ్ లేడీ సెక్రటరీలను గదిలోంచి పంపించేశాడు.

గదిలో వెంకన్న, చీఫ్.... ఇద్దరే వున్నారు.

“చెప్పండి—” అన్నాడు చీఫ్ తారకేశ్వర్.

“నేను ప్రభాకరరావు తరఫున వస్తున్నాను....”

“ప్రభాకరరా వెవరు?”

“మీ జనరల్ మేనేజరు ...”

“ఓహ్—అయనా?” అన్నాడు తారకేశ్వర్ ఇబ్బందిగా.

“అయన కిడ్నాప్లై విషయం మీదాకా వచ్చింది—”

“ఊం” అంటూ ఎగ్జిక్యూటివ్ చెరో—ఇబ్బందిగా

కదిలొడు తార కేశ్వర్.

“ఆయన మీ కంపెనీకి కీలక వ్యక్తి. తన మేధా సంపత్తినింతా కంపెనీకే ధారపోస్తున్న ఆయనకు మీరిచ్చిన ప్రతిఫలం చాలా తక్కువ. ఇప్పుడు పదిలక్షల కోసం వెనుదీసి ఆయన ప్రాణాలను ప్రమాదంలో వదిలేయడం న్యాయంకాదు—” అన్నాడు వెంకన్న.

“మీరాయన తరఫున లాయరుగా వచ్చి వుంటే ఆయాం సాగీ! ఐ చాక్ నో టైమ్ టు స్పీర్! మనం కోరులో కలుసుకుందాం—”

“ఇది కోర్టు తేల్చే పరిష్కారంకాదు—మానవత్వంలో ఆలోచించాల్సిన సమస్య—” అన్నాడు వెంకన్న.

“మానవత్వం గురించి ఆలోచిస్తే పదిలక్షలిచ్చి ఆయన ప్రాణాలు రక్షించే బదులు— ఏ గుడిసెలో మనుషులకో యిస్తే కొన్ని వందల కుటుంబాలు నిలబడతాయి.”

“పోనీ మానవత్వం మాట మరిచిపోండి. కృతజ్ఞత చూపండి. మీ కంపెనీ కొన్ని కోట్ల రూపాయల ప్రయోజనం పొందిందాయనవల్ల...”

“మానవత్వం మాట మరిచిపోతే కృతజ్ఞతకు తావెక్కడ?” అని నవ్వాడు తార కేశ్వర్ — “అదీకాక కంపెనీ లాభాల కే ఒక్క వ్యక్తి కారణం కాదు. మాది సమిష్టి కృషి—”

“కానీ ప్రభాకర రావు కూతురిపెళ్ళి క్కూడా నెలవు తీసుకోకుండా కంపెనీ కోసం పనిచేశాడు. తానొక్క కోజు పని మానేస్తే కంపెనీకి లక్ష రూపాయల నష్టం వస్తుందని ఇంట్లో చెప్పేవాడు—” అన్నాడు వెంకన్న.

“మీరు చెప్పిందాంట్లో కొంత నిజముంది. ఆయన

నిజాయితీగల మనిషి. కష్టపడి పనిచేస్తాడు. కూతురి వెళ్ళంటే నెలవు పెట్టలేదు. డాక్టరాయనకు విశ్రాంతి అనసరమంటే తీసుకోలేదు. నేనాయన కిద్దరు నెక్రట రీలను కాంక్షన్ చేశాను. కంపెనీకి డబ్బు వేస్తే ఒక్క నెక్రటరీనే అపాయింట్ చేశాడు. అది అందమైన యువతిని కాదు. నలభై యేళ్ళ మగాణ్ణి! అక్కడికి— నేనొకసారి చెప్పాను. ఓ అమ్మాయిని అపాయింట్ చేసుకుంటే రిలాక్సింగ్ గా వుంటుందని. దానికాయన వర్క్ ఈజ్ మై రిలాక్సిషన్ అన్నాడు.

నెలవు గురించి అంతే—తను నెలవు పెడితే కంపెనీకి నష్టమంటాడు. తను లేకపోతే కంపెనీ ఒక్క రోజుకూడా నడవదంటాడు. ఆయనలాగనుకోవడం మాకు మంచిదే. ఆయన నితరుల కాదర్థంగా చూపిస్తాం. కంపెనీ ఉద్యోగుల్లో ఆయన కారణంగా మరింత క్రమశిక్షణ పెరిగింది. ఆయన మాకో అస్సెట్—అనడంలో సందేహంలేదు—” అన్నాడు తారకేశ్వర్.

“కానీ—మీ రాయన్ను విడిపించాలనుకోవడం లేదు.”

“ప్రభాకరరావు మాకు అస్సెట్. కానీ పదిలక్ష రూపాయల విలువచేయడు. రెండ్రోజులుగా ఆయన ఆఫీసుకు రావడంలేదు. అప్పుడే కొత్త వ్యక్తికోసం అవ్వేషణ ప్రారంభమయింది. బహుశా ఓ వారం పదిరోజుల్లో ఆయన సానంలో కొత్త మనిషి రావచ్చు.”

“ఈలోగా ఆయన వస్తే!”

“ఆయనకు మా సంతోషపూర్వక సుస్వాగతం. కానీ పదిలక్షలడిగిన కిడ్నాపర్సా నుంచి ఆయన బయటపడతాడని నేననుకోను.”

“అంత నమ్మకంగా ఎలా చెప్పగలరు?”

“నా ఊహకలా నోచింది. అంతే!”

“మీ ఊహక గట్ట కాదు. ఆ కిడ్నాపర్స్ని పట్టుకు నేందుకు నేను రంగంలోకి దిగాను. ప్రభాకర రావును విడిపించగలనన్న నమ్మకం నాకుంది.”

“విష్ యూ గుడ్ లక్!”

“అప్పుడే నాకు కొన్ని ఆధారాలు దొరికాయి. ఆనుమానితుల్లో మీరూ ఉన్నారు” అన్నాడు వెంకన్న.

“వ్యాట్!” అన్నాడు తారకేశ్వర్. అతడి ముఖం ఎర్రబడింది.

వెంకన్న అతడికి కంపెనీ గురించి తన విన్న విశేషం చెప్పాడు.

“వెల్ ఇమాజి నేషన్! యూ కాస్ట్ ప్రూవిట్!” అన్నాడు తారకేశ్వర్.

“అది నిజమేలే - నేను తప్పక ఋజువు చేయగలను” అన్నాడు వెంకన్న.

“మన సంభాషణ ఇంతవరకూ వచ్చింది కాబట్టి ఆసలు విషయం నన్ను చెప్పనివ్వండి” అన్నాడు తారకేశ్వర్.

వెంకన్న కఠూహలంగా చీఫ్ వంక చూశాడు. ఆసలు విషయమంటూ ఒకటి వేరే వున్నదని అది చీఫ్ తనకు చెబుతాడని వెంకన్న అనుకోలేదు.

ప్రభాకర రావు కూతురి పెళ్ళి ఘనంగా చేశాడు. అందుకు బాగా ఖర్చయింది. అప్పు కూడా చేశాడు.

ఆయన ఆరోగ్యం బాగుండడంలేదు. వైద్యానికి చాలా ఖర్చవుతుందని అంచనా. అంత డబ్బయినవద్ద లేదు.

ప్రభాకర రావుకు బయటించి చాలా ఆఫర్లు వస్తు

న్నాయి. వాళ్ళాయన ఆరి కావసరాల్ని ఆసరా చేసుకుని ఆయనలో గంధర్వా శైవాన్స్ కార్పొరేషన్ పట్ల కృతి లేక భావాలు నాటుతున్నారు. ఎన్నో పనిచేసినా ప్రతిఫలం ఇంతేనా అంటున్నారు.

గంధర్వా శైవాన్స్ కార్పొరేషన్ లో జేరినపుడు ప్రభాకర రావు సామాన్యం. కంపెనీ కిక్కురికలో ఇంత వాడయ్యాడు. కంపెనీ ఆయన ప్రతిభకుమించి ప్రతిఫల మిచ్చింది. ఆ విషయం ఆయనకు తెలుసు. కానీ ఆయన ట్నించి వచ్చే ఆఫర్లాయనకు మతి నిమిత్తం లేకుండా చేస్తున్నాయి. అనాలోగ్యం, అప్పులు, కలకుమించిన ఖర్చులు చెప్పుడు మాటలు—ఆయన బుద్ధిని పెడదారిని పటించాయి.

“అయితే యేమంటారు?” అన్నాడు వెంకన్న,

“కి డ్నా పింగ్ అంతా ఉత్త బూటకం. ఇది ప్రభాకర రావు తెరచాటున వుడి తనీ అడిస్తున్న నాటకం. అందుకే మాకశిడిపై సింపతీలేదు. వెగా ఆయన మాకు ఇన్ డెస్పిన్సిబుల్ కాదని ఋజువు చేయబో తున్నాం. ఆయన స్థానంలో కొత్త క్యక్టిని నియమిస్తున్నాం.”

“మీ ఊహ తప్పయితే ప్రభాకర రావు కి డ్నా పర్స్ ని బలె పోతాడు.”

“ఉయ్ కాన్ హెల్ప్! ఉయ్ హావ్ నో హాండి నిట్!”

“అంటే ప్రభాకర రావుకు మీరు సాయపడరా?”

“ఆయన కావాలని తనకు తాను మాయమయ్యాడు. మా నమ్మకానికి మా ఋజువులు మాకున్నాయి” అన్నాడు తారకేశ్వర్.

“కనీసం ఈ విషయం తేల్చడానికో డిటెక్టివుని అపాయింట్ చేయాలి!” అన్నాడు వెంకన్న.

“ఇదాయన వ్యక్తిగత సమస్య” అన్నాడు తార కేశ్వర్.

వెంకన్న ఆయనవద్ద సెలవు తీసుకుంటూ — “మీ కంపెనీ చాలా క్రూరమైనది. మీకోసం తన సర్వస్వమూ ధారపోసిన వ్యక్తికోసం — కనీసం ఓ డిటెక్టివునే నా నియమించలేదు” అన్నాడు.

“ముందే చెప్పాను. ఆయన కి డ్నా పింగ్ ఒక బూటకం కాదనుకుంటే — డిటెక్టివు నపాయింట్ చేయడం వల్ల ఆయన ప్రాణాలకే ప్రమాదం వాటిల్లవచ్చు. కిడ్నా పర్స్ హెచ్చరిక మీరు చూసేవుంటారు!”

వెంకన్న నవ్వి — “మీ కంపెనీ యాజమాన్యంలో యెవరినైనా కిడ్నాప్ చేస్తే — అప్పుడు కిడ్నాపర్స్ హెచ్చరిక నెలా తీసుకుంటాకో చూడాలనుంది. నా కోరిక నెరవేరక చూనదు” అన్నాడు.

5

డిటెక్టివ్ వెంకన్న తన స్టీల్ కూర్చుని తీవ్ర లోచనలో వున్నాడు. అతడి అసిస్టెంట్స్ సీతమ్మ, రాజమ్మ కూడా అదే భంగిమలో వున్నారు.

“తార కేశ్వర్ మాటల్లో నిజముందా అనిపిస్తోంది నాకు —” అన్నాడు వెంకన్న ఇంకా ఆలోచిస్తూనే.

“ఎందుకని?” అంది సీతమ్మ.

“కిడ్నాపర్స్ పదిలక్షలడగడం అసహజంగా అని పిస్తోంది.”

“ఏమో — వాళ్ళు దిగివస్తారేమో!” అంది సీతమ్మ.

“అందుకింకా నాలుగు శోజులెదురు చూడాలి. ఈలోగా మనమేమీ చేయలేమా?” అన్నాడు వెంకన్న.

“కిడ్నాపర్స్ ఉత్తరం సరాసరి ఇట్లో లెటర్ బాక్సులో వేస్తున్నారు. ఈసారి బాగ్రత్తగా వుండి ఆ మనిషిని పట్టుకోవాలి!” అంది రాజమ్మ.

“అది ఆసాధ్యం. ఇరవై నాలుగంటలూ ఎవరు కాపలా వుంటారా బాక్సుకి!” అన్నాడు వెంకన్న.

“సార్!” అంది రాజమ్మ చటుక్కున.

“ఊం ”

“కిడ్నాపర్స్ ఉత్తరం ఓ పచ్చ కాగితంమీద కదూ వచ్చింది!”

“అవును.”

“అలాంటి కాగితం అరుదైనది. అది నేనెక్కడో చూశాను—”

సీతమ్మ నవ్వి — “అరుదైనదే తే మాత్రం ఆ కాగితాన్ని బట్టి పరిశోధనం ప్రారంభిస్తాం?” అంది.

“ప్రారంభించవచ్చు....” అంటూ రాజమ్మ తన వ్యానిటీ బ్యాగులోంచి ఓ కాగితం తీసింది. అది లేత పసుపుపచ్చ కాగితం. ఆమె ఆ కాగితాన్ని వెంకన్న కంఠానూ — “కాగితాని కట్టువెపు అక్షరాలున్నాయి. మీరిట్టువెపు చూడండి బాన్!” అంది.

అయితే వెంకన్న కాగితాన్నట్టువెప్పే చూసి — “ఇదేదో ప్రేమలేఖలాగుందే!” అన్నాడు.

“ఓ ఓ — చదవొద్దు బాన్!” అంది రాజమ్మ.

“అంటే నీకు ప్రేమ క్యరవారముందన్నమాట....”

“నావెపు నుంచేంలేదు. కొందరు నాకు తర్తరాలు రాస్తూంటారు. అంతే!” అంది రాజమ్మ.

“మరి ఉత్తరాన్ని కూడా నాచుకునందుకు తిరుగుతున్నట్లు?”

“కాగితం కోసం....”

“అంటే?”

“ఈ కాగితం చూడండి బాస్! ఎంతో స్పెషల్ గా వుంది. దీనికోసం ఊళ్ళోని ప్లేషనరీ అండ్ పేపర్ మార్కులన్నీ తిరిగాను. ఎక్కడా దొరికలేదు. అఖిరి కా ఉత్తరం రాసిన అబ్బాయి నే కాగితం గురించి అడిగాను. తను ప్రేమగా ఉత్తరం రాస్తే కాగితం గురించి అడిగినందుకు చిన్నబుచ్చుకున్నా అసలు విషయం అతడు చెప్పాడు. ఇది వాళ్ళన్నయ్య ఫారిన్ నుంచి తెచ్చాడుట. వాళ్ళ నాన్నగారి దగ్గరే వున్నాయట లెటర్ హెడ్స్ న్నీ. ఆయన యెవ్వరికీ ఇవ్వడట. ఎలాగో ఒక్క కాగితం సంగ్రహించగలిగాడట—”

“ఈ కాగితం నువ్వేం చేసుకుంటావ్?” అన్నాడు వెంకన్న.

“పెర్సనల్ లెటర్సు రాసుకుంటాను—” అంది రాజమ్మ.

వెంకన్న ఇంకేదో అనబోతుండగా—“బాస్! ఈ కాగితం ఆధారంతో మీరు కిడ్నాపర్ని తెలుసుకోవచ్చు నేమోనని నా అనుమానం—” అంది రాజమ్మ.

“నిజమే—నిన్న నేను చూసినదిలాంటి. కాగితమే—” అని—“మరి నిన్న నే ఈ విషయమెందుకు చెప్పలేదు—” అన్నాడు వెంకన్న.

“నీతమ్మ వెళ్ళి మీకు మంచి సమాచారం పట్టుకొచ్చింది. ఈ కేసులో నేనూ మీకు సాయపడాలని తీవ్రంగా ఆలోచించి మూడ్ కోసం ఈ ఉత్తరం గుర్తు

చేసుకుంటే - ఆప్పుడు స్ఫురించింది నాకు....”

“ఇలా ఎంతమంది ఉత్తరాలు రామ్మూంటారు నీకు?”  
అన్నాడు వెంకన్న.

వెంటనే బల్లమీద ఫోన్ మ్రోగింది. అది వంటింటి నుంచి అని తెలుసు వెంకన్నకు. సంకోచిస్తూనే ఫోన్ తీశాడతడు.

“ఎమిటండీ? ఆ పిల్లెవో మీకు మంచి క్షూ యిస్తే దాని గురించి ఆలోచించక - ఆమె వ్యక్తిగత విషయాలకు లదుగుతారు?” అంది పద్మావతీదేవి.

కిసుక్కున నవ్వేరు సీతమ్మ, రాజమ్మ.  
బయట్నుంచే ఫోన్ వచ్చినా వెంకన్నతోపాటు రాజమ్మ, సీతమ్మ కూడా వింటారు. వంటింటి ఫోన్ వినొద్దన్నా వాళ్ళతడి మాటలు లత్యుపెట్టరు.

వెంకన్న వాళ్ళనంక కోపంగా చూసి - “సరే - థాంక్స్!” అంటూ ఫోన్ పెట్టేసి గంభీరంగా ముఖం మార్చి - “ఇంతకీ ఆ అబ్బాయి వివరాలు చెప్పు -” అన్నాడు.

రాజమ్మ నవ్వాపుకుంటూ - “అతడి పేరు రామకృష్ణ. అయిదడుగుల పదంగుళాల యెత్తు. చామన ఛాయ. మీకంటే అందగాడు -” అంది.

“నాక్కావలసిన వివరాలవి కాదు -”

“అబ్బాయి వివరాలంటే ఆవేననుకున్నాను -”

“వీ సీరియస్ -” అన్నాడు వెంకన్న.

“హోటల్ అజంతా తెలుసుగదా - ఆ పక్క వీధిలో ఎర్ర మేడ వాళ్ళది!” అంది రాజమ్మ.

“నీకా అబ్బాయిలు కూడా తెలుసా?”

“ఇల్లు మాత్రమే తెలుసు. మీ ఆస్తిపై టును కదా -”

పరిశోధించి తెలుసుకున్నాను—” అంది రాజమ్మ.

“అతడి తండ్రి పేరేమిటి?”

“తెలియదు. ఇంటిముందు పెద్ద గేటు, గేటుకి శాంతి నివాస్ అన్న బోర్డుంది. ఇంటాయన పేరులేదు—” అంది రాజమ్మ.

వెంకన్న వెంటనే 2 ల మిద ఫోన్ తీసి— “అన్నట్లు మనం వినీల్ నంబర్ నోట్ చేసుకోలేదు కనూ!” అన్నాడు.

అతడి నోటి వెంట మాటవచ్చేలాగా సీతమ్మ తన దగ్గరున్న డైరీకి అడుగుకని రెండేరెండు నిమిషాల్లో— “గంధర్వా ఫైనాన్స్ కార్పొరేషన్ బస్ రోడ్ మేనేజర్ ప్రభాకర రావుగారి రెసిడెన్షియల్ ఆడ్రసు, ఫోన్ నంబరు కూడా నేను చెప్పగలను—” అంది.

వెంకన్న వినీల్ కు ఫోన్ చేసి— “హోటల్ ఆజంతా పక్కవీధిలో ఓ ఎర్ర మేడ వుంది. శాంతినివాస్ దాని పేరు. అందులో మీకు తెలిసినవాళ్ళెవరైనా వుంటున్నారా?” అనడిగాడు.

“చంద్రమోహన్ అంకుల్ యిల్లది. ఆయన మాకు బంధువుకాదు. కానీ అంతకంటే ఆప్తులు. ఇప్పుడా యింటి ప్రసక్తి యెందుకు వచ్చింది?” అన్నాడు వినీల్.

“తరచుగా మీ నాన్నగారా యింటికి వెడుతూంటారని తెలిసి అడిగానులే కానీ చంద్రమోహన్ గారి వివరాలింకా చెప్పగలవా?” అన్నాడు.

“ఆయనకు పాతికకరాల మాగాణి వుంది పల్లెటూళ్ళో. పేరున్న కంపెనీల్లో పేర్లున్నాయి. ఊళ్ళో ఎలక్ట్రానిక్ షాపులు రెండున్నాయి. నమ్మకమైన మనుషులవి చూసుకుంటున్నారు. ఆయన కిద్దరబ్బాయిలు. ఒక

అమ్మాయి. పెద్దబ్బాయి ఆమెరికాలో వుంటున్నాడు. అక్కడే ఆతడు చెల్లెలికి సంబంధం చూశాడు. కూతురు, ఆలుడు ఆమెరికాలోనే వుంటున్నారు.

ఇక్కడాయన దగ్గర ఒక్కడే కొడుకున్నాడు. పేరు రామకృష్ణ. బియ్యే ప్యాసయ్యాడు. ఇంకా పెళ్ళికాలేదు. అంతా ఆయనకు మించిన అదృష్టవంతుడులేడని అంటారు. జీవితాన్ని ఎంజాయ్ చేయడం తన దగ్గరే నేర్చుకోవాలని ఆయన నాన్నగారితో తరచుగా అంటూండేవాడు.

ఆయన డబ్బు బాగా విచ్చలవిడిగా ఖర్చుపెడతాడు. తను పట్టి దల్లా బంగారమవడమే అందుక్కారణమని ఆయన అంటాడు. కొందరు కిట్టని వాళ్ళు ఆయనకు అండర్ గ్రౌండ్ వ్యవహారాలున్నాయంటారు. వెకలా కనబడుతున్నా నేరాల్లో భాగస్వామ్యం వుందంటారు. మా యింట్లో యెవరూ అది నమ్మరు—” అన్నాడు వినీల్.

“మిషర్ వినీల్ — వి థాంక్యూ పర్ యువర్ ఇన్ ఫర్ మేషన్ —”

“మా నాన్నగారి ఆచూకీ తెలుస్తుందంటారా? కిడ్నాపర్స్ బారీమంచి ఆయన్ను రక్షించుకోగలమంటారా?” అన్నాడు వినీల్ దిగులుగా.

“డోంట్ వర్రీ! నేను, చాకుల్లాంటి నా ఇద్దరని స్టైంట్సు పనిచేస్తున్నాం. బహుశా కేసు త్వరగానే పరిష్కారం కావచ్చు—” అన్నాడు వెంకన్న.

“కానీ — ఇందులో మా నాన్నగారికేదై నా ప్రమాదం....”

“ఆ సంగతి నాకు గుర్తుంది. జాగ్రత్తగానే వుంటాను” అని ఫోన్ పెట్టేసి — “రాజమ్మా! యూ ఆర్ ఫంటా

నీకో.... ఒక పచ్చ కాగితంలో పెద్ద కూపీ లాగావు. ఈ గోజాకిక మీ యిద్దరికీ సెలవు నేను చంద్రమోహన్ ని కలుసుకుంటాను—” అన్నాడు వెంకన్న.

“చంద్రమోహన్ ఎవరు?”

“ఎర్ర మేడకు యజమాని, రామకృష్ణకు తండ్రి—” అంటూ రాజమ్మ ప్రేమలేఖను తిరిగి ఆమి కే అందజేశాడు వెంకన్న.

“అంటే కిద్దాపర్ చంద్రమోహనే అంటారా?” అంది సీతమ్మ ఆశ్చర్యంగా.

“ఏమో— రామకృష్ణ దక్కించుకున్నట్టే ఆ కాగితం ఇంకెక్కరై నా దక్కించుకుని వుండొచ్చు. ప్రస్తుతానికింకా యేమీ చెప్పలేము—” అన్నాడు వెంకన్న.

6

“నా పేరు వెంకన్న—” అన్నాడు వెంకన్న సోఫాలో కూర్చుంటూ.

“మీ గురించి విన్నాను. మిమ్మల్ని కలుసుకునే అవకాశం వచ్చినందుకు సంతోషంగా వుండి—” అన్నాడు చంద్రమోహన్ తనూ కూర్చుంటూ.

“నేనెందుకొచ్చానో మీకు తెలుసా?” అన్నాడు వెంకన్న.

“వినీల్ యే విషయమైనా నాతో సంప్రదించనిదే చెయ్యదు. మీ దగ్గరకు వెళ్ళమని సలహా యిచ్చింది నేనే!” అన్నాడు చంద్రమోహన్.

“అంటే కిద్దాపింగ్ విషయం వినీల్ మీకూ చెప్పాడన్నమాట....”

“ఊ!” అని నిట్టూర్చాడు చంద్రమోహన్. “వినీల్ అనవసరంగా కంగారుపడుతున్నాడు. పదిలక్షలు కాదు

పాతిక లక్షలె నాసరే—గంధర్వా ఘోనాన్స్ కాగ్నో  
 రేషన్ అతణ్ని విడిపించుకొని తీరుతుంది. నా కా నమ్మక  
 ముంది—”

“ఎందుకు మీ కా నమ్మకం?”

“ప్రభాకరానికి కష్టపడ్డం తెలుసు. సుఖపడ్డం తెలి  
 యదు. ఎన్నోసార్లు చెప్పాను నేను. సులభంగా డబ్బు  
 సంపాదించే మార్గాలెన్నో వున్నాయని! అతడు నాతో  
 చేతులు కలిపివుంటే ఈపాటికిద్దరం సునాయాసంగా  
 చెరో కోటి రూపాయలూ సంపాదించి వుండేవాళ్ళం”

అని ఆగడు చంద్రమోహన్.

“రానీ—మీకో కోటిరూపాయలు సంపాదించారా?”

“ఎక్కడ? నేను కాస్త కులాసా మనిషిని. ప్రభా  
 కరంలాంటి వాడుంటే నా దగ్గర అయిడియాలు చాలా  
 వున్నాయి. నా తెలివికి అతడి తెలివి, కృషిలోరైతే  
 ఇంకేమీనా ఉందా? ఎన్నిసార్లు చెప్పినా అతడు విన  
 లేదు. గంధర్వా ఘోనాన్స్ కాగ్నోరేషన్లో పదే  
 శ్రమలో యాభయ్యో వంతు నాకోసం వెచ్చిస్తే చాల  
 న్నాను. వినలేదు. ఆరోగ్యం కూడా పాడుచేసుకుని మరి  
 అక్కడే శ్రమపడుతున్నాడు—”

“మీకు సాయపడలేదని అతడిమీద మీకోర్కె—పమా?”

చంద్రమోహన్ నవ్వి—“నాకెవరి సాయమూ అక్క  
 రేదు. ఐయాం పెరి హాపీ విత్ వాటే హావ్. స్నేహితు  
 డనవసరంగా శ్రమపడుతుంటే చూడలేక అతడికి సాయ  
 పడాలనుకున్నాను. నా సాయం తీసుకోవడంలేదన్న  
 బాధ తప్ప—అతడిమీద నాకు కోపమేమీలేదు—”

అన్నాడు.

“అతణ్నివరు కిడ్నాప్ చేశారంటారు?”

“వ్యక్తిగతంగా అతణ్ని కిడ్నాప్ చేయల్సిన ఆక  
సరమేమీ యెవరికీ వుంటుందనుకోను. అలా యెవరైనా  
గుండాలు చేసినా పదిలక్షలు డిమాండ్ చేయరు.  
ఇదెవరో గంధర్వా ఫైనాన్స్ కార్పొరేషన్ కి వ్యతిరే  
కంగా పన్నిన కుట్ర. మూడోజల క్రితం ప్రభాకరం  
నాకు చెప్పాడు—తనేదో పెద్ద వ్యవహారం మాస్తున్నా  
ననీ—అందువల్ల కంపెనీకి అయినారుకోట్ల లాభం  
రావచ్చునని రానున్న రెండు మూడు వారాలూ తను  
దాంతో బిజీగా వుంటానని చెప్పాడు. ఓ కంపెనీకి  
అయినారుకోట్ల లాభమంటే అంతమేరకు మరో కంపెనీ  
ప్రయోజనం దెబ్బతిన్నమాటే గదా! అలాంటి కంపెనీ  
యేదో ఆయుష్షు కిడ్నాప్ చేసి వుంటుంది. ఆ విధంగా  
కనీసం పదిలక్షలు గంధర్వా ఫైనాన్స్ నుంచి వసూలు  
చేయొచ్చు గదా!”

“గంధర్వా ఫైనాన్స్ కార్పొరేషన్ నుంచి డబ్బు  
వస్తుందని మీకు చాలా నమ్మకంగా వున్నట్లుంది—”  
అన్నాడు వెంకన్న.

చంద్రమోహన్ తడబడి—“నా ఉద్దేశ్యం అదే!”  
అన్నాడు.

“మీ నమ్మకం మాన్తూంటే—ఆ పదిలక్షలూ మీరే  
తీసుకుంటారా అనిపిస్తోంది—” అన్నాడు వెంకన్న.

చంద్రమోహన్ చురుగ్గా వెంకన్న వంక చూసి—  
“ఏమిటి మీ ఆభిప్రాయం?” అన్నాడు.

“మీ రెండుగానో నమ్మకం పెంచుకున్న గంధర్వా  
ఫైనాన్స్ కార్పొరేషన్ ఆభిప్రాయం మీకు చెప్పాను—”

“ఏమిటది?” అన్నాడు చంద్రమోహన్.

“డబ్బుకోసం— ప్రభాకరరాజే ఈ కిడ్నాపింగ్

నాటకమాడుతున్నాడని వాళ్ళ ఆ భియోగం—”

అన్నాడు వెంకన్న.

“అంతా మీ కల్పన .... వాళ్ళప్పుడూ అలాగను  
కోరు....”

“ఆ కంపెనీ యెప్పుడూ దేనికి యెవరిపైనా ఆధార  
పడదు. ప్రభాకర రావు లేకపోతే మరో సుధాకర రావు  
ఆ సావంలూ జాయినవుతాడు—” అన్నాడు వెంకన్న.

“మీరిదంతా నా కంపెనీ చెబుతున్నట్లు?”

“ప్రభాకర రావును కిడ్నాప్ చేస్తే గంధర్వా ఫ్రైసాన్స్  
కార్పొరేషన్ ఎంత రాస్సమ్ అయినా కెల్లిస్తుందన్న  
అభిప్రాయం మీలో వుంది. అది తప్పని మీరు తెలుసు  
కోవాలి—” అన్నాడు వెంకన్న.

చంద్రమోహన్ ముఖం గంభీరంగా అయిపోయింది—  
“మీరు నా మాటలు తప్పుగా అర్థంచేసుకుని— నేనే  
కిడ్నాప్ ననుకుంటున్నారు. పోనీ అలాగే అనుకోండి,  
నా అభిప్రాయం తప్పనదానికి మీ దగ్గర ఋజువు  
లేమీనా ఉన్నాయా?”

“ఉన్నాయి. నేను గంధర్వా ఫ్రైసాన్స్ కార్పొ  
రేషన్ చీఫ్ తారకేశ్వర్ తో మాట్లాడాను. ఆ సంభా  
షణంతా మీనీ రికార్డులో తేపుచేశాను. ఆ కాసెట్ ను  
కాపీలుకూడా తీశాను. అదికూడా తెచ్చాను. కానీ  
అంటే మీరు వినొచ్చు—” అంటూ పాంట్ జేబు  
లోంచి— ఓ కాసెట్ తీసిచ్చాడు వెంకన్న.

చంద్రమోహన్ అప్పటికప్పుడు తన రికార్డులో అది  
వినాడు. వినగానే అతడి ముఖంలో రంగులు మారాయి.

“ఈ కాసెట్ నేనుంచుకోవచ్చా?” అన్నాడు  
చంద్రమోహన్.

“ఎందుకు?”

“ప్రభాకరం కిడ్నాపింగ్ పేరుతో నాటకమాడే రకంకాదు, కానీ ఒక వేళ నిజంగా అలాచేసివుంటే— తప్పక యేదో సమయంలో నా దగ్గరకు వస్తాడు. అప్పుడీ కానెట్ ఆకడికి వినిపించవచ్చు—” అన్నాడు చంద్రమోహన్.

“మీకీ కానెట్ అవసరం వుందనే ఆనిపిస్తోంది నాకు—”

చంద్రమోహన్ మాట మారుస్తూ—“పొరపాటున మీ పేరు వినీల్ కి చెప్పాను, సమరుదైన డిటెక్టివులు క్లయింట్ కు సాయపడతారు, కానీ క్లయింట్ నే అనుమానిస్తూ కూర్చుంటే కేసు ముందుకు నడవదు, మీవంటి వారివల్ల క్లయింట్ కే ప్రమాదముండొచ్చు. మీరిక ఈ కేసునుండి విరమించుకోమని నా విన్నపం—” అన్నాడు.

“ఆ మాట నాకు వినీల్ చెప్పాలి—”

“వినీల్ చేత చెప్పించడం క్షణాలమీద పని నాకు. ఇప్పుడే ఫోన్ చేయమంటారా?” అన్నాడు చంద్రమోహన్.

వెంకన్న ఆశ్చర్యంగా చంద్రమోహన్ వంక చూసి— “మీరు నా గురించేమనుకున్నా ఫరవాలేదు, కానీ మీ ప్రవర్తన అనుమానాస్పదంగా వుంది. సమరుదైన డిటెక్టివ్ వీం చేస్తాడో మీకు—ఈ కోణ కాకున్నా త్వరితంగానే తెలియజేస్తాను—” అంటూ అక్కణ్ణించి రేచాడు.

అతడు వెళ్ళిన వెంటనే చంద్రమోహన్ వినీల్ కి ఫోన్ చేసి—“నేను వెంకన్న పేరు చెప్పడం పొరపాటు. అలాంటి డిటెక్టివ్ వల్ల మీ నాన్న ప్రాణాలకే ప్రమాదం కలగవచ్చు. అతణ్ణి విరమించుకోమను. కిడ్నాపర్స్

గురించి తెలుసుకునేందుకు నేను మరో ఉపాయం చూస్తాను. నువ్వు గాబరాపడకు. మీ నాన్న ప్రాణాలకు నా ప్రాణాలు అడ్డువేస్తాను. ఆయన్ను రక్షించే భారం నాది—” అన్నాడు.

7

డిటెక్టివ్ వెంకన్న యిల్లు చేరేసరికి వినీల్ నుంచి సందేశం సిద్ధంగా వుంది. అతడిక కేసునుంచి విరమించుకోవాలి. దానికి వెంకన్న కంగారుపడలేదు. తీసుబడిగా కానేపాలోచించాడు.

చంద్రమోహన్ ప్రవర్తన విచిత్రంగా వుంది. ఆలోచిస్తూంటే అతడే ప్రభాకరరావును కిడ్నాప్ చేసినట్లు తోస్తుంది. ప్రభాకరరావు ప్రాణాలకే ప్రమాదం వుండదని హామీ యిస్తూనే, గంధర్వా ఫైనాన్స్ కార్పొరేషన్ వాళ్ళు పదిలక్షలూ ఇవ్వగలరని నమ్మకం పలికుచున్నాడు. తాం కేశ్వర్ కి తనకూ జరిగిన సంభాషణ విని కంగారుపడ్డాడు. చెప్పాలంటే దెబ్బతిన్నాడు.

ప్రభాకరరావు ద్వారా పదిలక్షలు సంపాదించాలని చంద్రమోహన్ తాపత్రయం. ఆ పథకం ఫలించేలా లేదని తెలిస్తే ఏం చేస్తాడు?

డబ్బు తక్కువడుగుతాడా లేక ప్రభాకరరావును నిజంగానే....

అప్పుడే వెంకన్నకు మరో విషయం స్ఫురించింది.

తాం కేశ్వర్ ప్రభాకరరావు కిడ్నాపింగ్ బూటకమని ఆలోచించాడు. అంటే ఇది ప్రభాకరరావు, చంద్రమోహన్ తో కలిసి ఆడుతున్న నాటకం కాదు కదా! అందుకు ఆవకాశాలు చాలా వున్నాయి. కానీ....

ప్రభాకరరావు గురించి అందిన సమాచారాన్నిబట్టి

అతడలాంటి వాడనిపించదు. కానీ ఒక్క గోజులో తను తెలుసుకున్నదాన్నిబట్టి యే క్యక్తి క్యక్తిత్వాన్నీ నిర్ణయించడం కష్టం.

ఏదియేమైనా చంద్రమోహన్ కు ప్రభాకర రావుకి ద్వాపింగ్ తో సంబంధముందన్నది తథ్యం. ఆ విషయం వినీల్ కు తెలుసా?

అతడి ప్రవర్తననుబట్టి చూస్తే తెలిసిపట్టనిపించదు. ఈ కేసు అంతు చూడాలి. వినీల్ వద్దన్నా తానిందు లాంచి విరమించుకు నేదిలేదు.

వెంకన్న అప్పటికప్పుడు ముగ్గురికి ఫోన్ చేశాడు. వాళ్ళతడి అనీపెంట్టుకాను.... కానీ పరిశోధనంటే ఆస్తికి, ఉత్సాహాంగల చురుకైన మనుషులు. వెంకన్న అభిమానులు.

ఆ క్షణంనుంచీ వంతుల వాగ్ గా చంద్రమోహన్ ని కనిపెట్టివుండే బాధ్యతను వెంకన్న వాళ్ళ కప్పగించాడు. ఎప్పటికప్పుడాయన కదలికల గురించి - వెంకన్నకు వాళ్ళు తెలియజేసూండాలి.

ఆ గోజు రాత్రి తెల్లవారూ వెంకన్నకు ఫోన్ కార్స్ వస్తూనే వున్నాయి. అతడు భార్య దగ్గర సుఖంగా కబుర్లు చెప్పుకుందుక్కుడా లేకపోయింది. ఒక దాని వెంట ఒకటిగా ఫోన్ కార్స్ రావడంవల్ల అతడితో పాటు భార్యక్కుడా నిద్రలేకుండాపోయింది. అందుకు పద్మావతీదేవి బాధపడలేదు. వెంకన్న చిరాకుపడలేదు.

విచిత్రమేమిటంటే చంద్రమోహన్ ఆ రాత్రి తెల్లవారూ ఇంటి బయటే వున్నాడు.

సాయంత్రం ఆరింటికల్లా ఓ గాన కచేరికి బయల్ పడ్డాడు. అక్కడ తొమ్మిదింటిదాకా వున్నాడు. అక్క

జ్ఞించి ఓ డాక్టరింటికి వెళ్ళాడు. తర్వాత యిద్దరూ కలిసి ఒక బజారులోకి వెళ్ళారు. అక్కడ ఓ యింట్లో మూడు గంటలున్నారు. అక్కణ్ణించి చంద్రమోహన్ డాక్టరింటికి తిరిగివెళ్ళి డాక్టర్ని దిగబెట్టాడు. తర్వాత క్లబ్బు వెళ్ళాడు. తెల్లవారుఝామున మూడు గంటల వరకూ పేకాడాడు. అప్పుడు ఇల్లు చేరాడు.

తర్వాత వెంకన్నకు ఫోన్ కాలెస్ లేవు. అసిస్టెంట్స్ వచ్చేవరకూ భార్యభర్తలిద్దరూ మంచి నిద్రలో వున్నారు.

ఉదయం తొమ్మిదింటికల్లా వెంకన్న ఆఫీసు ప్రారంభమవుతుంది. అసిస్టెంట్స్ రాకతో నిద్రాభంగమై వెంకన్న త్వరగా లేచి వెళ్ళి పాళ్ళను పలకరించాడు.

అతడి కళ్ళు ఎర్రగా వుండడం చూసి — “సార్ — నిన్న కానీ మీ వెళ్ళి రోజా?” అనడిగింది రాజమ్మ.

“ఏం?” అన్నాడు వెంకన్న.

సీతమ్మ కిసుక్కున నవ్వింది.

“మీరు మీ పనులు చూసుకోండి. నేను బయటకు వెళ్ళాలి!” అన్నాడు వెంకన్న చిరుకోపంతో.

“సార్ — మీరు నా ప్రశ్నకు జవాబు చెప్పలేదు!” అంది రాజమ్మ.

“నేను వెళ్ళాక ఈ సీట్లో నా భార్య కూర్చుంటుంది. నీ ప్రశ్నకు జవాబు నా భార్య చెబుతుంది!” అన్నాడు వెంకన్న.

అసిస్టెంట్స్ ద్దరూ మానం వహించారు. ఇద్దరికీ పద్మావతీదేవి అంటే భయం. అలాగని ఆమె యెప్పుడూ వారి నేమీ అనలేదు. ఇంకా చెప్పాలంటే అభిమానంగా ఆదరిస్తుంది కూడా! కానీ వారామెతో చనువుగా వుండ

లేరు. ఒక ఉపాధ్యాయురాలిని గౌరవించినట్లా మేను గౌరవిస్తారు.

సీతమ్మ, రాజమ్మ తమతమ స్నేహాల్లా కూర్చోగానే వెంకన్న లోపలకు వెళ్ళిపోయాడు. స్నానంచేసి అల్పహారం భుజించి కాళ్ళో బయటకు వెళ్ళాడనిడు.

8

అదొక చిన్న యిల్లు.

వెంకన్న తన కారునక్కడే ఆపాడు. కొద్ది క్షణాల్లా అతడి చేతివేలు — ఇంటి ముందు కాలింగ్ బెల్ను నొక్కింది.

మరి కొద్ది క్షణాల్లా తలుపు తెరుచుకుంది.

ఓ బలిష్ఠుడు తలుపు తీశాడు.

“నన్ను చంద్రమోహన్ పంపాడు—” అన్నాడు వెంకన్న.

ఆ వ్యక్తి పక్కకు తొలగి లోపలకు రానిచ్చాడు వెంకన్నను.

లోపల చిన్న హాలుంది. అక్కడ నాలుగు కుర్చీలున్నాయి. అందులో ఓ కుర్చీలో కూర్చున్నాడతడు.

బలిష్ఠుడు వెంకన్నను సమీపించాడు.

వెంకన్న ఆలోచిస్తున్నాడు.

ఇది ప్రభాకర రావింటికి దగ్గర్లో వున్న బజారు. ఈ బజారు దగ్గరే ప్రభాకర రావు మాయమయ్యాడు. నిన్న రాత్రి డాక్టర్ని తీసుకుని చంద్రమోహన్ ఈ బజార్లో ఈ ఇంటికి వెళ్ళాడు.

అంటే ప్రభాకర రావీ యింట్లో ఉండివుండాలి.

“ఏం పని సార్?” అన్నాడు బలిష్ఠుడు.

“ఒకసారి ప్రభాకర రావు గారిని కలుసుకుని మాట్లా

దారి—”

బలిష్ఠుడతణ్ణి ఎగాదిగా చూసి—“ఇప్పుడేనా?”  
అన్నాడు.

“ఊ..”

“ఎందుకు?”

“చెప్పానుగా — నన్ను చంద్రమోహన్ గారు  
పంపారు—”

“ఒక్క నిమిషం వుండండి—” అంటూ బలిష్ఠుడు  
పక్కకు వెళ్ళాడు. వెంకన్న అతణ్ణి ఓరకంట గమనిస్తూ  
ఎటు వెదుతున్నదీ చూశాడు. కనుమరుగు కాగానే  
తనూ అటు వెళ్ళాడు.

బలిష్ఠుడు పక్కనే వున్న ఓ గదిలోకి వెళ్ళి ఎవరినో  
ఫోన్ చేస్తున్నాడు. వెంకన్న ఆ సంభాషణ విన్నాడు.

అతడు చంద్రమోహన్ కి ఫోన్ చేస్తున్నాడు. చంద్ర  
మోహన్ ఫోన్ లో అతడికి బాగా చీవాట్లున్నాండి  
వుందాని. వెంకన్నను లోపలకు రానిచ్చినందు కతడు  
సంజాయిషీ యిచ్చుకుంటున్నాడు.

“అతడి పని నేను చూస్తాను సర్!” అని ఫోన్  
వెట్టేశాడు బలిష్ఠుడు.

ఆసరికే వెంకన్న చప్పుడు చేయకుండా బలిష్ఠుడి  
వనకజేరి అతడి రెండు భుజాలమీదా తన రెండు ఆర  
చేతులతో కొట్టాడు.

బలిష్ఠుడు నేలకూలాడు.

వెంకన్న ఆలస్యం చేయలేదు. గబగబా ఇల్లంతా  
కోధించాడు. ఇంట్లో ఫోనున్న గది, చాలుకాక మరో  
రెండు గదులున్నాయి. అందులో ఓ గదిలో ఓ నడి  
వయస్కుడు నిద్రపోతున్నాడు.

అతడే ప్రభాకరరావు, దాలని వెంకన్న అనుకున్నాడు.

“ప్రభాకరరావు గారూ!” అన్నాడు వెంకన్న.

ఆ వ్యక్తి నిద్ర లేవలేదు.

అతణ్ణి లేపాలని వెంకన్న చాలా ప్రయత్నాలు చేశాడు.

అతడు బ్రతికున్న శవంలా వున్నాడు.

“వీదో పవర్ ఫుల్ మెడిసన్ ఇచ్చి నిద్రపోగొట్టేశారు” అనుకున్నాడు వెంకన్న. తన దగ్గరున్న మినీ కమెరాతో ఆ గదికి — ప్రభాకరరావుకి ఫోటోలు తీశాడతడు.

ఇప్పుడు తనేం చేయాలి?

వినీల్ కి ఫోన్ చేసి తండ్రి ఆమాకీ తెలిసిందని చెప్పాలా?

తనిక్కడ ఎక్కువసేపుంటే ప్రమాదం సంభవించవచ్చు. అలాగని ప్రభాకరరావును వదిలి వెళ్ళలేడు. అలాచేస్తే చంద్రమోహన్ ప్రభాకరరావును మరో చోటుకు తరలించవచ్చు. తనే యిప్పుడు తీసుకుని పోదామంటే ప్రభాకరరావు కదిలే పరిస్థితిలో లేడు. వెంకన్న కాసేపాలోంచి వినీల్ కి ఫోన్ చేయాలనుకున్నాడు.

చకచక ఫోన్ గదిలోకి వెళ్ళాడు.

బలిష్ఠుడింకా అక్కడే పడివున్నాడు. అతణ్ణి చూసి వెంకన్న వచ్చుకున్నాడు. స్పృహ రానడానికతడికి కనీసం ఇంకో ఆరగంటైనా పడుతుంది.

వెంకన్న వినీల్ నంబరు తిప్పాడు.

“హలో! హలోటర్ అజంతా —”

“రాంగ్ నంబర్ ....” అంటూ ఫోన్ పెట్టేశాడు వెంకన్న.

వినీల్ నంబరతడికి బాగా గురుంది. ఆజంతా హోటల్ లెండుకొచ్చిందో ఆర్థంకాలేదతడికి. మరోసారి ఫోన్ చేశాడు.

ఎంజీకో రింగ్ వచ్చింది.

అప్పుడే అతడి పాము చెవులు అడుగుల చప్పుడును పసిగట్టాయి.

చటుక్కున గదిలో ఓ మూలగా వెళ్ళి నక్కాడతడు.

కానేపట్లో చంద్రమోహన్ ఆ గదిలోకి ప్రవేశించాడు.

క్రిందపడివున్న బలిష్ఠుడిని లేపబోయాడు.

వెంకన్న చటుక్కున ముందుకువచ్చి—“కానేపట్లో అతడెలాగూ తనంతట తనే లేస్తాడు కానీ ముందు నాకు ప్రభాకర రావు లేచే మార్గం చెప్పండి—” అన్నాడు.

9

చంద్రమోహన్ చటుక్కున తలెత్తి చూసి—  
“మీరా?” అన్నాడు.

“ఆశ్చర్యంగా వుందా?” అన్నాడు వెంకన్న.

“ఎవరో అపరిచితుడు నా పేరు చెప్పి ప్రభాకర రావును చూడాలనుందన్నట్లు—సమాచారం అందగానే— అది మీరే అయిందొచ్చునని నా కనుమానం కలిగింది. అందుకే వెంటనే బయల్దేరి వచ్చాను—” అన్నాడు చంద్రమోహన్.

“నిన్న నేను కిడ్నాపర్ మీరేనని అనుమానించగానే మీకెందుకోప్పం వచ్చిందో నా కర్తవ్యమయింది. ఉన్న

మాటంటే ఉలుకు, అంతే కమా!” అన్నాడు వెంకన్న.  
చంద్రమోహన్ ముఖం గంభీరంగా ఆయిపోయింది.

“వెంకన్న గారూ — విషయం ఇంతవరకూ వచ్చేక  
మీకు నిజం చెప్పక తప్పదు. రండి—హాల్లో కూర్చుని  
మాట్లాడుకుందాం—” అన్నాడు చంద్రమోహన్.

“మాట్లాడేందుకేముంది? ఇది మీ యిల్లు, కిద్దా  
పయ్యాడని కుంటున్న ప్రభాకర రావీయింట్లో స్వహా  
లేకుండా పడి వున్నాడు. అక్రమ మార్గాల ద్వారా మీకు  
ధన సంపాదన చేస్తున్నట్లు గు స గు స లు మాత్రమే  
వున్నాయి. వాటికోసం బుజువు లభించింది. కాదం  
టారా?” అన్నాడు వెంకన్న తీవ్రంగా.

“అన్నీ చెబుతాను. నాతో రండి!” అన్నాడు  
చంద్రమోహన్.

“మీరు గంధర్వా ఫైనాన్స్ కార్పొరేషన్ మీద  
చాలా ఆశలు పెట్టుకున్నారు. ప్రభాకర రావుకోసం  
వారెంతైనా ఇవ్వగలరని ఆశించారు—” అన్నాడు  
వెంకన్న.

“ప్లీజ్ — వెంకన్న గారూ — నాతో రండి. గంధర్వా  
ఫైనాన్స్ వాళ్ళు ప్రభాకర రావుకోసం ఒక్క వైసా  
కూడా వెచ్చించరని నాకు మంచి తెలుసు. అన్నీ వివ  
రంగా చెబుతాను. రండి. కూర్చుందాం!” అన్నాడు  
చంద్రమోహన్.

ఇద్దరూ హాల్లోకి వెళ్ళి కుర్చీల్లో కూర్చున్నారు.

“ప్రభాకర రావు కుటుంబం మిమ్మల్నెంతగా నమ్మింది?  
న్నే హాధర్మాన్ని కూడా పాటించకుండా మీ రిలాంటి  
నీచానికి పాల్పడడం....”

వెంకన్నను మధ్యలో ఆపి—“మీరు నా గురించి ఈ

యింటి గురించి తెలుసుకోగలరని కలలో కూడా ఊహించలేదు నేను. నిజంగా మీ పరిశోధనాశక్తి అద్భుతం. అసలదంతా యెలా తెలుసుకున్నారో ముందుగా చెప్పండి—” అన్నాడు చంద్రమోహన్.

“పాగడ్లలో విషయాన్ని దారి మళ్ళించవద్దు. ఈ నేరానికి మీ సంజాయిషీ ఏమిటి?” అన్నాడు వెంకన్న.

“చెబుతున్నాను వినండి. ప్రభాకర్ తన జీవితాన్ని గంధర్వా ఫైనాన్స్ కార్పొరేషన్ కి అంకితం చేశాడు. ఆ కంపెనీకా ఆర్ తతేదని నే నన్నిసార్లు చెప్పినా వినలేదు. కూతురి పెళ్ళికి ముందే అతడి ఆరోగ్యం అంతంత మాత్రంగా వుండేది. ఆ పెళ్ళికొన ఖర్చులు, ఆప్పులు కారణంగా అతడి మనసు మరింత పాడయింది. డాక్టర్ తడికి విశ్రాంతి ఆవసరమని చెప్పాడు. దానికతడే మన్నాడంటే — ప్రాణం పోయినా సరే — విశ్రాంతి తీసుకోనని! ఎట్టి పరిస్థితులూనూ తను సెలవు పెట్టనని ఖచ్చితంగా చెప్పేశాడతడు. ఇంట్లో వా శ్చేవ్యరికీ అతణ్ణి ఒప్పించే శక్తిలేదు. నేను ప్రయత్నించి ఫెయిలయ్యాను. చివరకీ నిర్ణయానికే వచ్చాను.

ముందుగా పథకం వేసుకుని నెలరోజుల ముందుగా ఈ యిల్లదెకు తీసుకున్నాను. ఇది నా యిల్లని ప్రభాకరానికి తెలియదు. నేను పిలుస్తున్నట్లు చెప్పించి నా మనిషి ద్వారా అతడినిక్కడ ప్రవేశ పెట్టించాను. ఇంట్లో వాళ్ళకు నిజం చెప్పదయ్యుకోలేదు. వాళ్ళ రహస్యాన్ని ప్రభాకరం దగ్గర దాచలేదు. కిడ్నాపింగ్ నిజంగానే జరిగిందని ప్రభాకరం అంకోవాలి. లేకుంటే తర్వాత మా అందరి ప్రాణాలూ తీస్తాడు.

అతడి మేదడుకు వూర్తి విశ్రాంతి కావాలి. ఆఫీసు

గురించి బెంగలేకుండా ఆశన్నీ ప్రస్తుతం మత్తులో వుంచుతున్నాను. డాక్టరు ద్వారా వైద్యం జరిపిస్తున్నాను. ఆతడికి పూర్తి ఆరోగ్యం చేకూరడానికి వారం పదిరోజులు పడుతుంది. అందుకే పదిలక్షలడిగాను. ఒకటి రెండూ అడిగితే వినీల్ సర్దేయగలడు. పది అడిగితే తేరేడు. ఆతడికి వారం రోజులు గడువిచ్చాను. ఇంకొం వారం గడువిస్తాను. ఈలోగా ప్రభాకరం మామూలు మనిషవు తాడు. అప్పుడు మీరతన్నీ విడిపించండి. అంతవరకూ యేదోవిధంగా ఆతడి కటుంబ సభ్యులకు ధైర్యం చెప్పండి—” అన్నాడు చంద్రమోహన్.

“కానీ ఇదంతా ఎందుకు? ఇందువల్ల మీకు ప్రయోజనం?” అన్నాడు వెంకన్న.

“తను లేకున్నా కంపెనీ పని ఆగిపోదనీ కంపెనీ తన ప్రాణాల గురించి ఒక్క పైసాకూడా వెచ్చించదనీ— తను తన గురించికూడా ఆలోచించడం నేర్చుకోవాలనీ మా ప్రభాకరానికి తెలియాలి. అందుకు మీరు సంపాదించిన కానెట్ తెలియజెప్పగలడు. మీకు మాటిస్తున్నాను కావాలంటే కాగితంకూడా రాసిస్తాను. వేనాడు తున్న ఈ నాటకంలో నేనొక్క పైసాకూడా ప్రతిఫల మాశించను. వినీల్ ఎక్కడ డబ్బుకోసం ప్రయత్నం చేస్తాడోనని— గంధర్వా ఫైనాన్స్ కార్పొరేషన్ తప్పక డబ్బిస్తుందని నమ్మిస్తున్నాను. నిన్న మీరంత కచ్చితంగా ఆవిషయాన్ని కొట్టిపారేసేసరికి వినీల్ గురించే నేను భయపడాను. ఈ విషయంలో నాకు సహకరించరూ?”

వెంకన్న లేచి నిలబడి — “ప్రభాకరావు ఆరోగ్యం కుదుటపడేవరకూ మీ నాటకం కొనసాగించండి. అందుకు నా సహకారం వుంటుంది. మీవంటి స్నేహితుడున్న

102

ప్రభాకరరావు ధన్యజీవి. వినీలోకు ధైర్యంచెప్పి నాట  
కాన్ని కొనసాగిస్తాను. తారకేశ్వర్ కాసెట్ విషయం  
ప్రస్తుతానికి రహస్యంగా వుంచుదాం. మీకు నా అభి  
నందనలతోపాటు విన్నపం కూడా వుంది. నాకూ మీ  
స్నేహం కావాలి!" అన్నాడు.

చంద్రమోహన్ వెంకన్నతో కరచాలనం చేశాడు.  
ఆ స్పర్శలూ స్నేహపు వెచ్చదనం వుంది.

—:అ యి పో యి ం ది:—